

மில்க்வைற் ரீஸ்ட்

Milk White News



தபாற்பெட்டி இல. 77,

யாழ்ப்பாணம்.

தொலைபேசி: 23233

கெளரவ ஆசிரியர்: திரு. க. சி. குலரத்தினம்

சித்திரை 1986

இதழ் 124

குறுகிய மனமும் கோணற் சிந்தனையும்

இந்து அறிவுள்ள அற்பு பிராணிகளுள் மிகவும் சிறியனவான எறும்பு, கறையான், தேனீ முதலிய உயிரினங்களைப் பாருங்கள். ஒற்று மையாகப் புற்றெடுத்துக் கூடுகூட்டி ஒழுங்காக உழைத்துச் சமாதான சக சீவியம் நடத்துகின்றன.

அவற்றுக்குப் புத்தர் என்றும் இயேசு என்றும் நபிகள் என்றும், நானக் என்றும் காந்தி என்றும் எவரும் எதுவும் போதிக்கவில்லை. அவை எவர் கனுடைய போதனையையும் கோமலே எல்லோருக்கும் பேசாத பேச்சில் போதிக்கின்றன.

எறும்புகள், கறையான்கள், தேனீக்கள் மகாநாடுகள் கூட்டுவதில்லை. கூட்டங்கள் கூடிப்பிதற்றுவதில்லை. எறும்புகளில் பெரும்பான்மை சிறுபான்மை என்ற பேதமில்லை. எறும்பு என்றால் எறும்புதான். கறையான் என்றால் கறையானதான். தேனீகளுள் சோம்பேறிகளும் வாழுகின்றன. அவர்களுக்கு உழைப்பவை உணவுட்டுகின்றன.

மனிதர்களே! நீங்கள் யாவர்? உங்கள் இனம் என்ன? உங்கள் மொழி என்ன? நீங்கள் இனப்பாகுபாடு பேசுவது என்ன அடிப்படையில் என்று கறையான் வாய்விட்டுக் கேட்டால், நீங்கள் எந்த மகாநாட்டில் எந்த மொழியில் விடை கூறுவிர்கள்?

(தொடர்ச்சி 15-ஆம் பக்கம்)



திருநாவுக்கரசு நாயனர் திருவுருவத்தை மில்க்வைற் தொழில்தீர்ப் தம்வாசலில் வரவேற்று வணங்குதல்.

● அறிவாளிகள் பேச்சைக் குறைத்துக் கொள்கின்றனர் ●

வ
சிவமயம்

திருவள்ளுவர் வழக்கம்

சந்தரமுர்த்திநாயனுர் தேவாரம்

திருவஞ்சைக்களம்

பண் - இந்தளம்

திருச்சிற்றம்பலம்

ஆக்கும்மழி வுங்கமை நீயென்பன் யான்

சௌல்லுவார்சொற் பொருள்வை நீயென்பன்நான்
நாக்கும்செவி யுங்கன்னலும் நீயென்பன்நான்

நல்லேயினி நான்உணை நன்குணர்ந்தேன்
நோக்கும்நெநி யம்பல எத்தனையும்

கலத்திற்புகம் பெய்துகொண் டேறநுந்தி
ஆர்க்குங்கட வங்கரை மேஸ்மகோதை

அனியார்பொழில் அஞ்சைக் களத்தப்பனே.

திருச்சிற்றம்பலம்

எல்லாப் பொருள்களுக்கும் தலைவனே, இன்பந்தந்
தருஞுபவனே, விரும்புகின்ற நுகர்ச்சிப் பொருள்கள் அத்
தனையையும் மரக்கலங்களிலேற்றி, நடுவன் செல்லச்
செலுத்தி ஆரவாரிக்கின்ற கடவின் கரையிலுள்ள
மகோதை நகரில் சோலைகள் குழவுள்ள திருவஞ்சைக்
களத்தில் எழுந்தருளியுள்ள தந்தையே, அடியேன் தேவ
ரீரை நன்குணர்ந்துள்ளேன் ஆதவின், எப்பொருளின்
ஆக்கத்துக்கும் அழிவுக்கும் காரணன் தேவரீரே என்றும்,
அவற்றுக்குக் காரணங்களாகப் பிறவற்றைச் சொல்லுவா
ரின் சொற் பொருள்களும் தேவரீரே என்றும், புல
னுணர்வுக்குக் காரணமான, நாக்கு, செவி, கண் முதலினாவும் தேவரீரே என்றும் அடியேன் துணிந்து சொல்லு
வேன்.

கொடுங்கோன்மை

நடுநிலை இல்லாமல் ஆனும் ஆட்சியின் தன்மை
கோலைமேற் கொண்டாறிற் கொடிதே அலைமேற்கொண்டு
அவ்வளவு செய்தொழுகும் வேந்து.

குடிகளை வருத்தும் தொழிலை மேற்கொண்டு நீதி
இல்லாதவற்றைச் செய்தொழுகும் (வேந்தன்) அரசு,
கொலைத் தொழிலைச் செய்தொழுகுவாரிற் பார்க்கக்
(கொடியன்) கொடியது.

The Tyrannical Sway of the sceptre.

Far worse than the assassin is the ruler, who oppresses and injures the subjects, while he rules against the law.

1986 ஏப்ரல் மாத நிகழ்ச்சிகள்

- | | |
|--------------|---|
| 1. செவ்வாய் | — மாலை 6.04 மேல் அட்டமி |
| 2. புதன் | — அட்டமி - நவமி |
| 3. வியாழன் | — பகல் 2 - 11 வரை நவமி |
| 5. சனி | — ஏகாதசி விரதம் |
| 6. ஞாயிறு | — பிரதோஷ விரதம் |
| 8. செவ்வாய் | — நீர்வேலிக் கந்தர் கொடி |
| 10. வியாழன் | — அமாவாசை விரதம் |
| 12. சனி | — வண்ணை காமாட்சி கொடி |
| 13. ஞாயிறு | — நல்லையாதை முதற்குரு மறைவு |
| 14. திங்கள் | — தினம் |
| 15. செவ்வாய் | — கார்த்திகை விரதம் |
| 16. புதன் | — சௌபாக்கிய கெளரி விரதம் |
| 17. வியாழன் | — சக்தி கணபதி சதுர்த்தி விரதம் |
| 18. வெள்ளி | — அக்ஷய வருடப் பிறப்பு |
| 20. ஞாயிறு | — இனுவில் செகராசசேகரப் பிள்ளை யார் கொடி |
| | — நல்லூர் கைவாசப்பிள்ளையார் கொடி |
| | — சீரணி நாகம்மை கொடி |
| | — இரவு 12 - 14 அட்டமி |
| | — சேர். இராமநாதன் பிறந்த நாள் |
| | — அட்டமி - நவமி |
| | — இரவு 1 - 40 வரை நவமி |
| | — தமிழ்ப் பெரியார் |
| | — முத்துத்தம்பிப்பிள்ளை தினம் |
| | — ஏகாதசி விரதம் |
| | — திருநெல்வேலி சிவன் கொடி |
| | (தொடர்ச்சி 15-ஆம் பக்கம்) |



தூய நினைப்புக்கள் விரைவில் நிறைவேறும்



மண்சாரிவிலும் பெரியதான மனிதர் சரிவு

என்பத்தாறே! நீ எங்கிருந்து வந்தாய்? வடக்கில் ஒட்டியுலர்ந்து ஒதுங்கி வாழ்ந்த தமிழினத்தின் முத்துக்கள், மனிதன் எனவிருந்த முதுசொம் பல வற்றைச் சரித்துவிட்டாயே!

தங்கமான மனிதன் முத்தான முத்து, முத்துக்களுள் இராசா, முத்துராசா தலைசிறந்த மாணக்கள், நல்ல படிப்பாளி, கொழும்பு இராசாங்கக் கல்லூரியில்புகழ், கொழும்புப் பல்கலைக்கழகக் கல்லூரியிற்புகழ், ஆசிரியர் பயிற்சியிற்கழ், மாணுக்கரை மனிதராக்குவதிற்புகழ், இத்தனை புகழுக்கும் நிலைக்களமான மாணிப்பாய் முத்துவேற் பிள்ளையை ஏன்சரித்தாய் என்பத்தாறே?

மல்லாகம் தந்த மனிதருள் மாணிக்கம். தமிழ்நாட்டின் பண்பாட்டில் படித்துப்பட்டம், பாரம் பரியத்தில் நல்ல பற்று, தற்காலத்தமிழிலக்கியத்தில் நல்லாய்வு, கொட்டில் பாடசாலையை கட்டடத்துக்கல்லூரியாக்கி, முதலாந்தர அதிபராகி, கலவன் பாடசாலையை மதவேற்றுமைகளிடையே தரமுயர்த்தி, ஆரூம் வகுப்பின் மேல் அறுநாற்றுவரைப் படிப்பித்து, அங்கே நல்லாசிரியர் நால்வருக்குச் சிறப்புத்தரமுயர்த்தி, கலைவளர்த்து, தமிழ்நாட்டுக் கலைஞர்களை வரவழைத்து, கலாநிலையம் வளர்த்து, சிரித்தவாயும் மலர்ந்தமுகமும் கொண்டு, தம்பி! தம்பி! என்று இளஞ்சந்ததி ஆசிரியர்களை அரவணைத்துக் கல்விப்பணி புரியவைத்து உறுதுணையாய் நின்ற உத்தம மனிதனை அம்பிகைபாக்களை என்பத்தாறே ஏன் சரித்தாய்?

மாணிப்பாய், நவாலி ஊர்களை கூட்டு நல்ல பெயரெடுத்து, வர்த்தகத்துறையில் மெத்தப்பிரகாசித்து, ஈட்டலும் ஈதலும் இலைஞர்து வாழ்ந்தான் வாழ்ந்துகாட்டி, ஆதரவற்ற குழந்தைகளுக்குக் கருணையில்லம் அமைத்து அதுபெருமளவில் பணியாற்றுமுன் பெரிய மனிதனை மகேசனை ஏன்சரித்தாய் என்பத்தாறே? புகவிடமில்லாப் பிள்ளைகளுக்குப் புகவிடம் தந்த மகேசனைச்சரிக்க உனக்கு மனம் வந்ததோ?

என்பத்தாறே நீ தரக்குறைவான ஆண்டாகிவிட்டாய். மூன்று மாதங்கள் சரியுமுன் நீ எத்தனை முத்துக்களைச் சரித்தாய்? கல்விப்பணி, சமூகப்பணி என்றால் உனக்குக் கடுகளவாயினும் தெரியுமா?

என்பத்தாறே நீ என்ன இயமன் ஏறவிரும் ஏருமை மாடோ? இயமன் பாசக்கயிறையி மூன்னரே நீ, ஏருமைக்குணம் காட்டி முட்டி மோதினும் போலும்.

மூலாய், கோப்பாய், கந்தரோடை மூன்று பேரூர்கள். இந்த மூன்று ஊர்களுக்கும் சொந்தமான அப்புத்துரை அருமையான மனிதன். அவரின் தந்தையார் சின்னத்தமியார் ஊர்காவற்றுறையில் உத்தியோகம் பார்த்த காலத்தில் தமது உறவினர் நீதிபதி வைமன் கதிரவேற்பிள்ளை விட்டில் உறைந்துவர். நீதிபதியின்

அரவணைப்பில் வாழ்ந்த இந்துபோட் இராசரத்தினம் அவர்களுக்கு ஆத்தி சூடு முதல் அருமையான இலக்கியங்கள் வரை சொல்லிக்கொடுத்துவர் சின்னத்தம்பி. சின்னத்தம்பி என்னும் சீராளன் மைந்தன் அப்புத்துரை, கந்தரோடையில் தமிழ்க்கந்தையா உபாத்தியாயர் பெற்ற மகளை மணந்து, தமிழ்வித்தியாலய முகாமையாளராகி, தன்பொருளை செலவிட்டுக்காணிகள் வாங்கி, வித்தியாசாலை வளவை அகலித்ததோடு, கட்டடங்களும் எழுப்பி, அதன் தரத்தை வெகுவாக உயர்த்தியவர். அவர் தமது தந்தையார் உருவாக்கிய இராசரத்தினம் உருவாக்கிய சைவவித்தியாசங்கப் பாடசாலை களை கண்ணேடும் கருத்தோடும் கட்டிக்காத்து வளர்த்துவர்:

இருநூற்றுக்கும் மேலான பாடசாலைகளில் சேவை செய்த இரண்டாயிரத்துக்கும் அதிகமான ஆசிரியர்களின் தேவைகள் கருதிச் சேவையாற்றியவர். இராசரத்தினம் மந்திரியார் போலிருப்ப, அப்புத்துரை நிரந்தரக்காரியதரிசியார் போல இனிது வீற்றிருந்து, அநாமதேயப் பணிபுரிந்த செம்மையே செம்மை.

கந்தரோடை ஆங்கிலப் பெருங்கல் ஹாரி யின் வளர்ச்சிக்கு ஒரேற்றர் சப்பிரமணியம் அவர்களை இழுத்துக்கொண்டு போன பெருஞ்சாதனையும் அப்புத்துரையின் பணியேதான்.

இந்துபோட் இராசரத்தினம் அவர்களின் வரலாறும் காலமும் என்னும் நூலை விரைவில் எழுதி முடித்துவிடவேண்டும், விரைவில் வெளியிடவேண்டும் என்னும் வேணவாக்கொண்டு, வெயிலையும் பொருட்படுத்தாது வீடு தேடி வந்து பலமுறை ஊக்கமளித்த அப்புத்துரை அவர்களை மறக்கமுடியாது. என்செய்வோம்?

அமெரிக்க ஆங்கிலம்

உலகின் ஜிந்து கண்டங்களிலும் ஆங்கிலேயர் குடியேற்ற நாடுகளை அமைத்துத் தங்கள் மொழியைப் பராப்பிய திறப்பினால் இன்று ஆங்கிலம் உலக மொழியாக எங்கும் நிலவுகிறது. பிரித்தானியரேயன்றி வெளிநாட்டவர்களான அமெரிக்கர், கனெடியர், அவஸ்திரேலியர், நியூசிலந்து வாசிகள், தென்னாபிரிக்கர், அயர்லாந்தினர் முதலானேர் நல்ல ஆங்கிலத்தை நாளும் வளர்த்துவருகிறார்கள். இவர்களைவிட இந்தியர்களுட் சிலர் நல்ல ஆங்கிலம் வல்லவர்களாக இருந்தார்கள், இருக்கின்றார்கள், இருக்கின்றார்கள்.

நல்ல ஆங்கிலத்தை நனிவளர்த்த அமெரிக்கருள் புகழ்பெற்ற பெரும் புலவர்களும் இருந்தார்கள். அவர்களின் உபகரிப்பு உலகப்புகழ்பெற்றுள்ளன. அவர்களுள் வரிசைபெற்ற புலவர்கள் சிலரின் பெயர்கள் வருமாறு

எட்கார் அலன்போ

ஹன்றி வாட்ஸ் வேர்த் லோங்பெலோ

யோண் கிறீன் லீவ்விற்றியர்

ஆல்வ் வால்டோ எமர்சன்

வால்ற் விற்மன்



பால்தரும் பசுவைத் தொழுபவன் சைவத்தமிழன்



நமது பொருளாதாரம்

சிறுபிள்ளை வேளாண்மை வீடுவந்து சேரும். பிள்ளை பிறந்தவுடனே மருத்துவிச்சி பாடினான். நெல்லுப் பொதி யோடும் வந்திரோதம்பி, நெல்லு மலை நாடும் கண்ண ரோதம்பி, இஞ்சிப் பொதி யோடும் வந்திரோதம்பி, இஞ்சிமலை நாடும் கண்ணரோதம்பி.

இந்த வாழ்த்துப் பாடல்கள் தமிழர்தலை முறையில் என்றே எப்போ கேட்டது உண்மை. இன்று சிறுவர்கள் பெரிய அளவில் பொருளாதாரத்தை நினைக்கிறார்கள். வழி வகைகளை ஆராய்கிறார்கள். செய்தும் பார்க்கிறார்கள். செய்யத் தூண்டுகிறார்கள். ஆற்றல் அனுபவம் வாய்ந்த பரம்பரை விவசாயிகளே செவி குளிரக் கேட்கிறார்கள்.

முன்னர் இங்கிலாந்தில் ரவுண்செண்ட் மந்திரியார், பிரான்ஸில் நெப்போலியன் முதலானார் பொருளாதாரங் கருதி விவசாயத்தில் விளைவுகள், மாற்றுப்பயிர்கள் சம்பந்தமாகப் பலவித புரட்சிப்பாதைகளைக் கண்டு சூப்பிடச் சாட்டினார்கள்.

எமக்கு சூப்பிடச் சமைக்க வேண்டும். நாங்கள் பிச்சைப் பாத்திரம் ஏந்தி அயல் நாடுகளுக்குப் போதலாகாது. அன்னை பூமி அழைக்கிறார்கள், அங்கே செல்க தமிழ்மார் என்று நாங்கள் கிளிநொச்சிக்குப் போகுமாறு வழி காட்டினார்கள்.

எங்களுக்கு வழிகாட்டியவர்கள் பலர். அந்த நேரம் எங்கள் செவியில் விழவில்லை. பத்துச்சத்தோடு வயிறு மூட்டப் பண்ணிரண்டு கறிகளோடு சாப்பிடக் கூடிய காலம் அது. அப்படியிருக்க ஆறுமுகநாவலர், சேர் இராம நாதன், அப்புக்காந்தர் குலசிங்கம், எம். ஏ. முத்துக் குமாரு முதலானார் கிளிநொச்சியை நோக்கினார்கள்.

இன்று நடைமுறைப் பொருளாதாரத்தை நாம் நோக்குதல் வேண்டும். எல்லோரும் ஏற்றத்தாழ்வின்றி உயரவேண்டும். இதில் ஓவ்வொருவருக்கும் இன்றியமையாத கடமை உண்டு. வைகை பெருகியபோது பிடிட வித்த கிழவியும் கரையடைக்க வேண்டியவளாயினான்.

எங்கள் பொருளாதாரம் பட்டினையையும் பற்றுக் குறையையும் நோயையும் போக்குதல் வேண்டும். உணவுப்பொருள்கள், எரிபொருள்கள் என்பனவுக்கும் நாம் தயாராயிருக்க வேண்டும். பாரியின் பறம்புமலையை முற்றுக்கையிட்ட போதும் மக்கள் கஞ்சி குடித்தார்கள். பிரான்ஸ் நாட்டை ஏனைய நாட்டவர்கள் முற்றுக்கையிட்டபோது, நெப்போலியன் சீனி கோப்பி, முதலியன் வுக்கு மாற்று வழிகள் கண்டான்.

நாங்கள் பனை வளத்தையும் கடல் வளத்தையும் கருத்திற் கொள்ள வேண்டும் என்று எப்போ சொன்னார்கள். ஆதவன் சுட்டுத்தரும் அசல்பணியாரம் பனுட்டு வெயிலீப் பயன்படுத்தி வற்றல் தயாரித்தவன் தமிழன். மரவள்ளி மிகமலிவாகும்போது வற்றலாக்கியும் சுவ்வளிசை செய்தும் பயன்படுத்த அறிந்துள்ளான். தண்ணீர் இறைப் பதற்கு வாயுபகவானை வா என்றால் வருவான். காற்றுடி சூழல் வருணபகவான் மேலே வருவான். குரியபகவான், வாயுபகவான், வருணபகவான், அக்கிளிபகவான் என்று

அந்தக் காலத்தில் ஏன் வணங்கினார்கள். இப்பொழுது நன்றாக விளங்குகிறது.

ஓவ்வொரு சுதா அங்குலக் காணியையும் பயன் படுத்த வேண்டும் என்று எல்லோரும் பெரு முறைச் செடுக்கிறார்கள். ஓவ்வொரு சொட்டு நீரையும் சிக்கன மாகப் பயன்படுத்த வேண்டும். கின்று, குளம் பேண வேண்டியவை. மழைநீரைத் தேக்குதல், குளங்களில் மீன் வளர்த்தல், பணையிலிருத்தியும் பணையையிலிருத்தியும் பன்மடங்காகுதல்.

கைத்தொழில் துறைகளுக்கான முருகைக்கல், மண், களிமண், இல்மளைட் முதலிய தாதுப் பொருள்களைப் பேணுதல்.

மனித உழைப்பு மகத்தானது, உச்சமானது. வேம்பு இலுப்பை, ஆமணக்கு, நிலக்கடலை என், அருமையான எண்ணைய் வகைகள் தருவன. இவையாவும் வரண்ட வயத் தாவரங்களோயாம்.

பெண்கள் கூடியஅளவு ஊக்கமெடுத்துக் கூடிய அளவு சத்துள்ள உணவைத் திறம்படச் சமைத்தல் நல்லது. வேலியோரம், மதிலோரம் எங்கும் உணவுக்குரிய இலை வகைகள் தரும் செடிகள், கொடிகள், மரங்கள் வளர்த்தல் தொடங்கி விட்டார்கள். இலைவகைகளைச் சோரூகவும் சோற்றறைக் கறியாகவும் அளவை மாற்றிக் கொள்ளுதல் நல்லதெனக் கண்டுள்ளார்கள். எங்கள் பிரதேசத்துக் கறிவகைகள் சத்துள்ளவை, சுவை கூடியவை.

வீட்டுத் தோட்டம் விருத்தியாக்குவோர் குரேட்டன் வகைகளைக் குறைத்துவிட்டார்கள். மின்காய், பயற் றங்காய், வெண்டைக்காய், கத்தரிக்காய் வீட்டுத்தோட்டங்களிற் பொலிகின்றன. தாவரங்களில் உணவுக்குரிய காளான் முளைகொள்ளுகிறது. கண்கொள்ளாக் காட்சியாகிறது. காளான் புரதம் நிறைந்து கறித்துவது.

காலையில் தமிழ்நாட்டு வாளைவி எங்களைத் தட்டி யெழுப்பிப் பூமித்தாய், கோமாதா, பண்ணையாள் முதலிய குரல்வரிசைகளில் விவசாய போதனை செய்கிறது.

நெல்லுமாத்திரம்தான் உணவுத் தானியம் அல்ல. தானியங்கள் கூலங்கள் என்பன இன்னும் உண்டு. என்பதைத் தமிழன் அறிந்தவன். குரக்கள், சாமை, வரகு, சோளம், தினை எல்லாம் உணவுக்கேற்றலை. இன்னும் உழுந்து, பயறு, துவரை யாவும் புரதம் நிறைந்தவை. இவை யாவும் ஓரளவு நீர்ப்பாசனத்தோடு நல்ல பயன் தருபவை.

விறகுப் பஞ்சம் வருமுன் மில்க்கவையிற் தொழிலிதிபர் சவுக்கு, இப்பில் இப்பில், யூக்கவிப்பரஸ், ஊர் த் தேக்கு முதலியவற்றை ஏராளமாகப் பரப்பியுள்ளார்.

வீட்டுக்கொரு பகவாயினும் விரும்பத்தக்கது எனக் கருதி, மிருக வளர்ப்புக்காகப் பசிய புல்லினங்களைப் பரவலாகப் பரப்பவேண்ணி நல்ல விதைப்புல் நறுக்குகளை விநியோகம் செய்துள்ளார். இப்பில் இப்பில் கால்நடைக்குப் பசியபச்சிலை உணவு தருவதோடு, நல்ல விறகையும் தருகிறது.

(தொடர்ச்சி 16-ஆம் பக்கம்)

ஆனுமே பெண்மை அரசு

பெண்கள் நாற்குணங்கள் அமையப்பெற்று, ஐந்து புலன்களையும் அடக்கி ஏவல் செய்வித்து, தாய்மைக் குணம் தலையெடுப்பத் தமிழை நாட்டுக்கு அர்ப்பணித் தால் பெண்மை அரசாஞ்சும். எங்கள் நாட்டில் அனுலா, எகிப்தில் கிளியோப்பத்திரா, இங்கிலாந்தில் முதலாம் எலிசபெத் முதலானவர்கள் பூமியதிர நடந்ததுண்டு.

உலக மாதாவாகிய உமாதேவியார் மதுரையில் மீனாட்சியாக எழுந்தருளி ஆண்டவன்னம் வேறு. அல்ல அரசிருந்த வண்ணம் வேறு. சில ஜோப்பிய நாடுகள் பெண்கள் அரசாஞ்சுவதற்கு உரிமை கொடாது, “சளிக்லோ” என்னும் சட்டத்தின்மூலம் தடை செய்ததும் உண்டு.


இங்கிலாந்திலே ஆனும் உரிமைபெற்ற ஆண் சந்ததி அற்றவேலோகளில், பெண்கள்மூலம் ஆனும் உரிமைபெற்று வேறுநாட்டவர் அரியணை ஏறியதும் உண்டு. அவர்களுள் முதலாம் ஜேம்ஸ், வில்லியம், முதலாம் ஜோர்ஜ் முதலானவர்களைக் குறிப்பிடும்போது அவர்கள் முறையே ஸ்கொத்துலாந்து, ஒல்லாந்து, ஜெர்மனி முதலிய நாடு களிலிருந்து வந்ததும் உண்டு.

இன்று இங்கிலாந்தை ஆனும் அரசி இரண்டாம் எலிச பெத். இவரின் முன்னேருள் ஒரு பெருமாட்டி விக் டோறியா என்னும் பேரரசி.விக்ரோறியா ஆண்ட காலத்தில் பிரித்தானியா என்னும் பேரரசு நிலவியது. ஐந்து கண்டங்களிலும் பிரித்தானிய அரசக்குச் சொந்தமான நாடுகள் இருந்தன. இலங்கை 1796 முதல் 1947வரை பிரித்தானியாவுக்குச் சொந்தமாயிருந்தது. பிரித்தானிய குடியேற்ற நாடுகள் வரிசைக்கிரமமாக கூயவாட்சி பெற்று விலகியதால் பிரித்தானிய பேரரசு வெகுவாகச் சுருங்கிவிட்டது. அது இன்று வெறும் அரசு. இன்னும் ஆனும் அரசாஞ்சுக்கோ, அரசிக்கோ இருந்த ஆனுமை அதிகாரங்கள் வெகுவாக குறைக்கப்பட்டதால் மகாராணி என்ற பதம் போய் வெறும் இராணி அல்லது மன்னர் என்னும் அளவுக்கு வந்துள்ளது.அதிகாரங்களிற் பெரும்பாலானவை மக்கள் சைக்கு மாற்றப்பெற்றுவிட்டன. மக்களிடமே இறைமையதிகாரம் நிலவுகிறது. எனவேதான் தேர்தற் காலத்தில் பெண்ம் பெரியவர்கள் கேற்றுகள், படலை களைத் திறந்து வாக்குச்சிட்டைப்பெற இரந்து தெருவெல் லாம் திரிகிருர்கள்.

இங்கிலாந்தில் மக்களாட்சியை மதிப்பாகக் கூறின் அது ஒரு குடியரசதான். ஆனால் அரசியும் இருக்கிறார். அவர் தலையில் முடியும் இருக்கிறது. எனவே குடியரசையும் முடியரசையும் இனைத்து அதை முடிகுடிய குடியரசை என்கிறார்கள்.

இல்வாருக முன்னர் பிரித்தானியப் பேரரசின் அதிகாரப் பிடியிலிருந்த நாற்பதுக்கும் அதிகமான நாடுகள் இன்று தம்மாட்சியும் கொடியும் கோட்பாடும் கொண்டுள்ளன. அவை பிரித்தானியாவைவிட்டு அறவே பிரிந்து போனாலும், அதிகாரப்பிடியிலிருந்து அப்பாற் போனாலும் அன்புப்பிடியில் அவற்றை அரவணைத்து, பேரரசு என்ற பெயரை மாற்றி, பொதுநலவாயம் என்று பெயரிட்டுச்

சமாதான வழியில் இனைத்துள்ளார்கள். இத்தகைய இனைப்பை நெலோன் கயிற்றினேலோ, பெரிய வடங்களினாலோ கூற்றிக்கட்டாமல், ஊதிவிட்டால் அறந்துபோகுமளவில் நொய்மையான பட்டு நாடாவால் இனைத்துள்ளார்கள். அந்தப் பட்டுநாடாவுக்குப் பொதுநலவாயத் தலைவி என்று பெயர். அவர் முடிகுடிய அரசியாமிருக்கின்றமையால், பொதுநலவாய நாட்டினர் அவரை மதித்து “உங்கள் இராணி எங்கள் இராணி, எங்கள் இராணி உங்கள் இராணி” என நட்புரிமையோடு கூறித் தோழமைபூண்டுள்ளார்கள். இப்படியாய ஒரு சம்பிரதாயத் தலைவியாய இரண்டாம் எலிசபெத் இராணிக்கு இம்மாதம் அறுபது ஆண்டு நிறைகிறது. அவர் வாழ்க்.



Divine Life for Children

— Swami Sivananda.

Avoid luxury. Be simple in your food and clothing. Do not multiply your wants. Desire and luxury are enemies of peace and happiness. Simple living will make you happy and peaceful. Our great men always have led a simple life. They practised high - thinking. They always lived in god. They were ever blissful. They had divine knowledge. They were honoured by kings.

புத்தாண்டே நீ புகல்வாய்

“யாதும் ஊரே யாவரும் கேளிர்” என்று கூறியவன்னம் வந்தவர்களுக்கெல்லாம் வாழ்வும், வதிவிடமும் அளித்தவர்கள் தமிழர் என்னும் தலையாய இனைத்தவர். தமிழ்பேசும் நிலமெங்கும் செறிந்து வாழும் புறமதமும் புறம்போக்கும் பேணும் மக்களுக்கும் மலைவாழ்வு கோலி யவர்கள் தமிழர். தமிழர் யாதுமூரின்றி ஏதும் வலுவின்றி வாழ்ந்து தலிப்பதைப் புத்தாண்டே நீ நீக்கிப்புது யுகம் தரமாட்டாயா? நியதி தக்துவும் காலத்துவும் தொழிற்படும்போது பாவபுண்ணியங்களின் வசத்தால் துன்பம் இன்பம் இரண்டும் வரும் என்பர். தமிழர் படாத பாடுபடுதல் வேண்டும். (Suffrance is the badge of our people) என்பது நியதியானால் அதற்கும் ஓர் எல்லையுண்டு. அந்த எல்லை காண்பது காலத்துவமானால், புத்தாண்டே நீ காலத்தின் எல்லைக்கல் ஆயினுமே. இன்னும் துன்பமும் பாரும் அதிகரித்தால் சமநிலை பேணும் அச்சுலக்கை முறிந்துபேர்கும். அச்சுலக்கை முறியாமல், எங்கள் அவஸ்ததைகள் குறைவதற்கு நீ ஆவன செய்யாயோ? அங்கே ஆண்டே ஆவன செய்யாயோ?



எத்தைச் சொன்னபோதிலும்
ஏனேன் என்று கேட்டிடும்
மெத்தைச் சிறிய மேதை நீ
மேலும் கேட்பாய் சொல்லுகிறேன்.

- 1 பூச்சிகளுக்கு இரண்டு கொம்புகள் இருப்பன ஏன்? அவை அவற்றின் மோப்பசக்திக்காக.
- 2 சிலரின் தலைமயிர் வெண்ணிறமாய் இருப்பது ஏன்? மயிரின் வேரில் பிக்மென்ட் கெட்டுப்போவதால்
- 3 துருவப்பகுதி மான் வளர்ப்பு ஆதாயமானது ஏன்? அது இயற்கையில் மேய்ந்துகொள்வதால்
- 4 அன்ராட்டிக் பகுதியில் தடிமன் வருவதில்லையாம் ஏன்? அங்கே காற்று மிகச் சுத்தமானதால் கிருமிகளில்லை
- 5 கண்டாவில் காட்டுத்தீ பயங்கரமானதாம் ஏன்? அது வேகமாகப்பாவி நட்டையும் தொடவல்லது.
- 6 சிலருக்கு வாய் நாற்றம் அடிப்பது ஏன்? மலச்சிக்கல், பல்நோய், தொண்டைநோய் ஏதாவது இருந்தால்
- 7 இலைகள் பழுத்து மஞ்சள் நிறம் அடைவது ஏன்? உணவை உண்டாக்கமுடியாத தன்மையால்
- 8 கிணறுகளில் நீர் கிடைப்பது ஏன்? மழைநீர் பாறைகளில் தங்கியிருப்பதால்
- 9 பகலில் உறங்குதல் ஆகாது என்பது ஏன்? சோப்பலும் வெப்பமும் அதிகரிக்குமாதலால்
- 10 காற்றுப்பட்ட வெள்ளிப்பாத்திரம் கறுப்பதேன்? காற்றிலுள்ள கந்தகம் படுவதால்
- 11 சுட்ட சிப்பியில் நீர்விட்டால் குடு பிறக்கிறது ஏன்? அது வெந்த குட்டைச் கக்குவதால்
- 12 கடல்திரையில் வெண்ணுரைகள் தோன்றுவதேன்? காற்றுப்பட்டுக் குழிழிகள் உண்டாவதால்
- 13 குளவி குத்தினால் வலியுண்டாகிறது ஏன்? அதில் விஷம் இறங்கியிருப்பதால்
- 14 பறவைகளின் அலகுகள் பலவிதமாய் இருப்பன ஏன்? அவை உணவுதேடும் வகைக்குத் தக்கதாக
- 15 சிலவேளைகளில் அரைக்கம்பத்தில் கொடிகள் பறப் பது ஏன்?

எவரேனும் பெரியவர் இறந்த துக்க காரணமாக


- 16 கூழ்முட்டை நீரில் மிதப்பது ஏன்? அதிலுள்ள வாயு வெளியே போவதால்
- 17 கற்குவியலின்கீழ் புலின் நிறம் வெண்மையடைவது ஏன்? அங்கே சூரிய வெளிச்சம் படாமையால்

ஆங்கிலத்தில் அடுக்குமொழி

- 1 Pretty and enchanting
- 2 Primary and essential
- 3 Prodigal and careless
- 4 Prominence and importance
- 5 Proof and illustration
- 6 Protection and safety
- 7 Purpose and intention
- 8 Qualities and gifts
- 9 Racked and oppressed
- 10 Rage and apprehension
- 11 Rapacity and villainy
- 12 Rapt and silent
- 13 Ready and spontaneous
- 14 Real and positive
- 15 Realistic and effective
- 16 Reasonable and practical
- 17 Receptive and responsive
- 18 Recognized and honored
- 19 Recreation and amusement
- 20 refined and dignified.

தத்துவம் பழமொழிகள்

- 1 ஆண்டவன் நினைத்தால் ஆகாதது இல்லை
- 2 ஆட்டுக்கு வால் அனந்து வைத்தார்
- 3 ஆசைதீர் அனுபவித்தவர் இல்லை
- 4 ஆண்டவன் உள்ளத்தை அளக்கமுடியாது
- 5 ஆபத்தும் சம்பத்தும் யாருக்கும் உண்டு
- 6 உள்ளத்துக்குள் னோ உலகம் அடங்கும்
- 7 உள்ளது போகாது இல்லாதது வராது
- 8 ஐந்து வீரங்களும் ஒன்றுபோவில்லை.
- 9 ஓர் ஊருக்குப் பலவழிகள் உண்டு
- 10 ஒருபாணை சோற்றுக்கு ஒருசோறு பதம்
- 11 கண்டவர் விண்டிலர் விண்டவர் கண்டிலர்
- 12 தன்னிழல் தன்னைத் தொடரும்
- 13 தன்னை அறியாதவன் தலைவனை அறியான்
- 14 தீ இல்லாமல் புகையில்லை
- 15 நதிமூலம் ரிஷிமூலம் அறியமுடியாதவை
- 16 நமன் அறியாத உயிரில்லை
- 17 மக்கள் குரலே மகேசன் குரல்
- 18 மனம் அடங்கினால் வாயும் அடங்கும்
- 19 வீட்டுக்கு வீடு வாசற்படி
- 20 வாழ்வும் தாழ்வும் மன்னருக்கும் உண்டு.



ஆசிரியர் பகுதி

(கற்பித்தல் ஒரு கலை. நல்லாசிரியரின் தன்மை, இலக்கணம், ஆற்றல், ஆளுமை என்பனவாதியன கற்பித்த மூக்குக் கைகொடுப்பன. பயிற்சி பெருத பல்லாயிரவர் புதிதாக ஆசிரியவுல்கில் பிரவேசித்துள்ளார்கள். அவர்களுக்குப் படிப்பித்தலில் உள்ள விதி முறைகளைச் சென்ற மூன்று மாத இதழ்களில் வெளியிட்டோம். வகுப்பில் ஒழுங்கு, பாடத்தின் ஆரம்பம், பாடத்தின் திரள் என்பன பற்றி அறிந்தார்கள்; இனி வினாவுதுபற்றி அறிந்து கொள்ளவேண்டியதும் அவசியமாகும்.

வினாக்கள்

1. வகுப்பறையில் ஆசிரியர் வினாவும் வினாக்கள் இலகு வானவையாயிருத்தல் வேண்டும்.
2. இரட்டுற மொழிதற்கான, ஜயப்பாடான வினாக்களைத் தவிர்த்தல் வேண்டும்.
3. பிள்ளைகளையே வினாக்களைத் தயாரித்து வினாவு உற் சாகப்படுத்துதல் நல்ல முறை.
4. பிள்ளைகளின் வினாக்களைத் தட்டிக்கழித்தலாகாது.
5. வினாக்களைப் பிள்ளைகளிடம் பரவலாகக் கேட்டல் வேண்டும்.
6. வகுப்பில் உள்ள பிள்ளைகளின் இருக்கையை அட்ட வணியில் தயாரித்து அறிந்திருத்தல் நல்ல உதவி யாகும்.
7. ஒரேபிள்ளையிடம் பல வினாக்கள் வினாவுதலைத் தவிர்த்துக்கொள்ளல்வேண்டும்.
8. பிள்ளைகள் கும்பலாக விடைதரும்வகையில் வினாவுதலாகாது.
9. ஒரே வினாவைப் பலபிள்ளைகளிடம் பரவலாகக் கேட்டு விடைபெறவும்.
10. வினாக்களை வினாவிவிட்டு, நீண்டநேரம் கழியவிட்டு விடைபெற முயலலாகாது.
11. விடைக்கு வழிகாட்டும் வினாக்களைத் தவிர்க்கவும்.
12. தனிச் சொல்லை மூன்னிட்டு விவரண விடை பெறுதலைத் தவிர்க்கவும்.
13. பிள்ளைகள் கூறும் விடைகளை எதிரொலியாகக் கூறு தலைத் தவிர்க்கவும்.
14. வினாக்களை பலமுறை வினாவுதலைத் தவிர்க்கவும்.

செயற்கரிய செய்யும் சிவபக்தர்கள்

முலேந்தர் தமிழ் வழங்கிய நாட்டுக்கப்பால் வாழ்ந்து சிவப்பணி புரிந்த செம்மையாளர்களைச் சுந்தர மூர்த்தி நாயனர் ஒருவரியில் அன்று போற்றினார். இன்று ஆயிரக்கணக்கான காததூரத்துக்கப்பால், அந்தியமொழி, அந்திய மதம் ஆகியவை சூழ்ந்த அதிகாரப் பலமுள்ள நாட்டிலே சென்று பணிபுரியும் சைவத் தமிழ்ப் பெரியார்கள் சிலர் பெருமளவில் சைவமும் தமிழும் வளர்த்துப் பிரசாதமும் வழங்குகின்றார்கள். திருத்தொண்டர்கள் அத்தனை பேர்வளிகளின் குருடை நாள்களையும் பக்தி கிரத்தையோடு கொண்டாடுகிறார்கள். சைவப் பண்பாட்டுப் பெருந்தினங்களை பேரார்வத்தோடு பேணிக் கொண்டாடுகிறார்கள். எங்கள் சிவராத்திரி வேளை அவர்களுக்கு அமையாதபோதும், அவர்களின் விந்கோற்பவகாலம் அவர்களின் முதல் யாமத்திலேயே வாய்த்துவிடுகிறது. என்றாலும் அவர்கள் ஏனைய யாமங்களிலும் பூசைகள் செய்கிறார்கள். அவர்கள் வண்டனில் வாழும் சைவமுன்னேற்றச் சங்கத்தார்.

அவர்கள் இம்முறை சிறப்பான பூசையும் ஆராதனையும் செய்ததோடு, சிவனுக்குரிய சிவராத்திரி எனவும், ஒளிவழிபாடு எனவும் பேசியதோடு, சிறுவர்களுக்குச் சிந்தனை விருந்து அளித்தும் சிறப்புற நடத்தினார்கள். வெள்ளைக்காரரே சைவம் வெல்க என வாழ்த்துகின்றார்கள். நாங்கள் ஆமென் என்று சொல்வதா? ததாஸ்து என்று சொல்வதா?

பனைப்பைத்தியம்

பனங்கொட்டை என்று தென்னிலங்கையர் எம்மைப் பரிகாசம் பண்ணினால் எமக்குத் கோபம் வந்தகாலம் போய்விட்டது. இன்று எம்மைப் பார்த்து அவர்கள் பனங்கொட்டை என்றால் அவர்கள் இன்னும் ஒருக்கால் சொல்லமாட்டார்களோ என்று இதயம் மலர்கிறது.

எங்களில் எத்தனைப்பெருக்கு இன்று பனையமிமானம் முற்றிப் பனைப்பைத்தியம் உண்டாகியுள்ளது. பனைப்பைத்தியம் எல்லோருக்கும் தொற்றிப் பரவுதல் வேண்டும். பனங்கிழங்கின் விலை எல்லோருக்கும் தெரியுந்தானே!

பனைப் பைத்திய நண்பர்களே! தோழர்களே! எங்கள் இளைஞர்கள் முதியவர்களாவதற்குள் எங்கள் பிரதேச மூலவளமாய் பனைவளத்தில் கட்டை இனமும், என்றும் காய்க்கும் இனமும் பரவப் போகின்றன. ஏன் ஆபிரிக்க நெஞ்ஜீரியாவில் சொகோட்டோ மாநிலத்தில் கட்டைப்பனை வளரலாம். எங்கள் மாநிலத்தில் வளரக் கூடாது. நாங்கள் பதநீர் தேவையானால் நிலத்தில் நின்று சீவோம், அன்றேல் மேசைக்கு மேலே ஏறிநின்று வசதியாய்ச் சீவோம். எல்லோரும் சீவோம். அது நிற்க, எங்கள் தென்னை மரம் வருடம் முழுக்கக் குலை தள்ளும் போது, பனை ஏன் தள்ளமாட்டாது?



பக்தி என்பது என்றும் எங்கும் புனிதமான நீர்



மனிவிழாக்கானும் மட்டக்களப்பு மடம்

மட்டக்களப்பு மாநிலத்தில் மதிப்புக்குரிய பெரியவர்கள் வரிசையில் வந்த மாதவத்தினர் ஜீவனைந்த மகராஜ். மாணுக்கர்களை மனிதராக்கிச் சான்றேராக்கும் அன்பாதரவுப் பணிமனை கல்லடி உப்போடை இராம கிருஷ்ண மடமாகும். இராமகிருஷ்ண மடத்தைச் சேர்ந்த மாணவரில்லம், வெள்ளிவிழாவிலோவு, பொன்விழாப் பொலிவுகண்டு; இவ்வாண்டு வைரவிழாப் பெருவாழ்வு காணப் போகின்றது.

அறுபதாண்டுகளுக்கு முன் யாழ்ப்பாணத்து வண்ணைப் பகுதியில் ஆரம்பிக்கப்பெற்ற இவ்வில்லம், சுவாமி விபுலானந்தரின் அரவணைப்பில் ஆறுபிள்ளைகளைக் கொண்டிருந்தது. விபுலானந்த அடிகளாரின் பணியினைச் சிவயோக சுவாமிகள் நன்றாக ஆசிர்வதித்திருந்தார்கள். யாழ்ப்பாணத்து இல்லம் இடவசதிக் குறைவாக இருந்த மையால், அந்த இல்லம் 1929ஆம் ஆண்டில் மட்டக்களப்பு மாநிலத்தில் கல்லடி - உப்போடை ஊருக்கு மாற்றப்பெற்றது. அங்கே 1931ஆம் ஆண்டில் நிலையான கட்டடத்தில் நடைபெற்று வரும் வசதி வாய்ப்பைப் பெற்றது. அன்றுமுதல் இராமகிருஷ்ணப் பெருமடத்துப் பெரிய சந்தியாசிகளின் ஆசிகளைப் பெறும் பாக்கியம் பெற்று வந்தது.

பிள்ளைகள் தொகையும் அதிகரித்து வந்தபோது, 1968ஆம் ஆண்டில் பெரிய கட்டட வசதிக்கான அடிக்கல் நாட்டப் பெற்றது. நான்காண்டுகளில் நல்லமுறையிலமைந்த இல்லம் பல வசதிகளோடு நிலவுவதாயிற்று. பூசைகள், ஆராதைகள், பண்டிகைகள் யாவும் மிகச் சிறப்பாக நடைபெற்றபோது; பிள்ளைகள் நாற்றுக்கணக்கில் சேர்ந்து வாழ்ந்து, சரியை, கிரியை, யோகம் ஞானம் பெறுமளவில் நிறைவு கண்டனர்.

அதிகாலை நான்கு மனியளவில் நித்திரைவிட்டெடுந்து இரவு பத்துமணியளவில் படுக்கப் போகும்வரை மாணுக்கர் பலவித பயிற்சிகளுக்கிடையில் தரமான படிப்பறிவும் பெற்றனர். ஒவ்வொரு நாளும் பண்பாட்டில் முறுக்கேறி வளர்ந்துவரும்போது, தமக்குத் தேவையான உணவுப் பொருள்களையும் தாமே விளைவுசெய்து கொள்ளுமளவில் விவசாய ஊக்கமும் பழகிக் கொண்டனர். வெறும் வென்மனற் பாங்கான வரண்ட நிலத்தில் என்னதான் விளையில்லை. பண்மொழுக்கிய மஞ்சோலை ஒருபுறம் காய்கறித் தோட்டம் ஒருபுறம், நறுநிழல் தரும் மரங்கள் ஒரு புறம், கற்பக்காவனை நின்று கனிகள் தரும் பழமரத் தோப்பு ஒரு புறம் இவற்றைவிட இருபத்தாறு ஏக்கர் வயலில் நெல்லும் சிறு தானியங்களும் பொயிய, பத்து ஏக்கர் மேட்டு நிலத்தில் எல்லாம் பொலிந்து குவிகின்றன. உழைப்பினால் வராதனவும் உண்டோ என்னும் கோட்பாட்டில் ஊறிய பிள்ளைகளின் அயரா உழைப்புக்கு மின்காந்தம் ஊட்டிப் பாய்ச்சுபவர் சுவாமி ஜீவனைந்த அவர்களேயாவர்.



தாயாய், தந்தையாய், குருவாய்ப் பிள்ளைகளை வளர்க்கும் சுவாமிஜி, மட்டக்களப்பை உருக்குலைத்த பெரிய புயிலின்போது என்ன செய்தார் தெரியுமா? மண்டபங்கள் இடிந்து உடைந்து, ஓட்டடைகள் வெடிப்புக்கள் உண்டாகி உதவாமற் போன்போது, ஒரு மூலையில் தாய்க்கோழி போலப் பிள்ளைகளை அரவணைத்தவாறு ஒதுங்கி இருந்தார்.

இன்னும் ஒன்று சொல்வதானால் அன்பர் நடராசா அவர்களின் அனுக்கத் தொண்டோடு, மட்டக்களப்பு மக்கள் ஆளுக்கு இரண்டு ரூபா தரவேண்டும் என்று தமது பணியைப் பரவலாக்கித் தருமாம் எல்லோருக்கும் பரவும் வகை செய்தார்.

இந்த வேளையில் எவருக்கும் தெரியாமல் கொழும்பி விருந்து ஒரன்பர் பெருந்தொகையான சீமெந்து அனுப்பி வைத்தார். சுவாமிகள் சேவையின் சிகரமாக வாழும் போது, பிள்ளைகள் உத்தமமான குடிமக்களாக உருவாகிறார்கள்.

பிள்ளைகளின் பிஞ்சக் கரங்கள் செய்த பெரிய வேளாண்மை வீடுவந்து சேர்ந்த வண்ணம் வியப்புக்குரியது. அதுதான் எவ்வாறென்றால் ஒரு சிறு உதாரணம். மில்க்வைற் தொழிலிபர் கொடுத்த கிரைவிதைகளை மனற்பூரியில் விதைத்துத் தங்கள் நிறைவு கண்டு விற்ற வகையில் இரண்டாயிரம் ரூபா கிடைத்ததாம். வல்ல வனுக்குப் புல்லும் ஆயுதம். செத்த எலியை விற்றுக் கோழசுவரானை செட்டிப்பிள்ளையின் கதை யொன்று கதாசரித்திர சாகரத்தில் உள்ளது.

பசி போக்கப் பசுமைப்புரட்சியும், கால்நடை வளர்ப்பால் வெண்மைப் புரட்சியும் காட்டவல்லவர் சுவாமிகள். பிள்ளைகள் எவ்வித குறைவுமின்றி வாழ்கிறார்கள். சுகாதாரம், நல்லொழுக்கம், கல்வியறிவு வேறென்ன வேண்டும். சான்றேராகின்றார்கள். நீங்கள் என்ன செய்யப் போகின்றீர்கள். மாதந்தோறும் பிள்ளைகளின் நலன்கருதி ஏதாவது அனுப்புங்கள். பிள்ளைகள் ஆதரவற்ற வர்கள். உங்கள் அன்பாதரவு அவர்களுக்குக் கிடைப்பதாக.

உங்களுக்குத் தீந்தியமர்த்தி

- 1 உவிஸ்கி பானம் அதிகமாகத் தயாரிக்கும் நாடு
- 2 ஏழு வழிகளால் கடலை அடையும் ஆறு
- 3 மிகப்பெரிய இயற்கைத் துறைமுகம்
- 4 அமெரிக்காவில் மிகப்பெரிய மீன்பிடித்துறை
- 5 ஆசிய ஐரோப்பிய கண்டங்களின் நீரினை
- 6 அமெரிக்க மாநிலங்களுள் பெரியது
- 7 பாலஸ்தீனத்தின் துறைமுகம்
- 8 ஆறடி உயரம் வளரும் மானினம்
- 9 அமெரிக்காவிலும் பெரியதான் தென்னமெரிக்க நாடு
- 10 ஐரோப்பாவில் குடிசன் அடர்த்தி கூடிய நாடு
- 11 ஐரோப்பாவில் நதியில்லாத நாடு
- 12 பர்மா நாட்டின் பெரிய நதி
- 13 இந்தியாவில் அதிக பஞ்ச ஏற்றுமதியாகும் துறைமுகம்
- 14 பிரான்ஸ் நாட்டுக்கு அண்மையிலுள்ள பிரித்தானிய துறைமுகம்
- 15 பிரான்ஸ் நாட்டில் 30 பாலங்கள் அமைந்த நதி
- 16 உலகில் மிகப்பெரிய தீவு
- 17 மாக் என்னும் சடைமிருகம் வாழும் நாடு
- 18 அத்துலாந்திக், பசுபிக் சமுத்திரங்களை இணைக்கும் கால்வாய்
- 19 உலகில் கோப்பி அதிகமாக விளையும் நாடு
- 20 பல்கேரிய நாட்டின் தலைநகரம்

1. அயர்லாந்து
2. கோதாவரி
3. றையோடி
4. ஜென்ரே
5. பொஸ்ரன்
6. கருங்கடல்
7. யவா
8. எலக்
9. பிரேசில்
10. பிரேசில்
11. டென்
- மார்க்
12. ஐராவதி
13. பம்பாய்
14. டோவர்
15. சின்
16. கிறின்லாந்து
17. தீபத்
18. பனுமா
19. பிரேசில்
20. சோபியா.

தாவரவுணவும் தவவாழ்க்கையும் உணவுகொள்ள ஒரு வழிகாட்டி

1. எமது உணவு தாவரசங்கமத்தில் அமைந்ததாய் இருத்தல் நன்று. காய்களினை வேகவைத்த சாறு பருகுதல் நல்ல முறையாகும். அதனால் தாவரவுணவில் தங்கியுள்ள சகல சத்துகளும் எமக்குப் பயன்படுகின்றன.
2. நாம் உலையிலிடும் அரிசி தவிடு நீங்காததாய் இருத்தல் நன்று. அன்றிக் கஞ்சிவடிக்காமல் சோற்றை உவித்துச் சமைத்தல் மிகவும் நல்லதாகும்.
3. இயன்றவரையில் பழுதாகாத பழங்களை உண்பதே நல்ல முறையாகும். அவற்றைச் சலாட் எனப்படும் கிச்சடி முறையிற் கலத்துண்ணல் நன்று.
4. அவரை, துவரை, பயறு, உஞ்சுந்து முதலிய தானி யங்களில் போதியனவு சத்துண்டு.

5. சோயா அவரையில் அதிக உணவுச் சத்துகள் உள்ளன. அதில் உண்சத்து அதிகமுண்டு. ஒரு ரூத்தல் சோயா அவரை மாவில் இரண்டு ரூத்தல் பாற்கட்டியில் உள்ள சத்துண்டு. அன்றி இரண்டு ரூத்தல் இறைச்சியோ, அல்லது முப்பத்தாறு முட்டைகளோ அதற்கு ஈடாகும் என்பர்.
6. ஆற்றல் அளிக்கும் கொழுப்புச்சத்துள்ள உணவுகள் தாவரங்களில் உள்ளன. வெண்ணெய், எண்ணெய் வகைகள், மார்க்கறையின், கற்டகி மங்கு, கரும் பச்சை நிறமுள்ள காய்கறிகள் முதலியன அவற்றுள்ளிறந்தனவாகும்.
7. சினிச்சத்துள்ள உணவுகள் பலவுள்ளன. அவற்றில் கல்சியம் எனப்படும் சன்னைச்சத்தும், அயம் எனப்படும் இரும்புச்சத்தும் உண்டு. சக்கரை, பனங்கட்டி, தேன், பழவற்றல் என்பன நல்ல உணவுகளாகும்.
8. நாம் தினந்தோறும் ஆறு கிண்ணம் அளவுக்குக் குறையாத சுத்தநீர் அருந்துதல் வேண்டும் என்பது ககாதார விதியாகும். சுத்தமான நீர் என்னும் போது கொதிக்கவைத்து ஆறிய நீரைக் கருதல் வேண்டும். உண்ணுங்கால் நீர் கருக்கி, மோர் பெருக்கி என்னும் நோயனுகா விதியும் அதுவாகும்.

அருள் வீரந்து

ஆதாரம் - தர்மசக்கரம்

- 1 சயநலம் அகன்றுல் ஆனந்தம் உதிக்கும்
- 2 முடிவிலா ஆனந்தமே பரமசக வீடுபேறு
- 3 உண்மையை நாடுபவனுக்கு மௌனம் அவசியம்
- 4 உலக விடயங்களில் மனம் சிதறலாகாது
- 5 சான்றேரைத் துண்புத்தியவனே துயரப்படுவான்
- 6 செருக்கையும் பொருமையையும் நீக்குதல் அறம்
- 7 எதையும் நம்முடையது என்று உரிமைகோரலாகாது
- 8 நலம்பெறுவதற்குச் சுருக்கவழி நல்லாரினக்கம்
- 9 சான்றேரிடம் சிறப்புக்கள் எல்லாம் உண்டு
- 10 பணிவிடைபுரியாத வாழ்வு வாழ்வாகமாட்டாது
- 11 காலத்தின் அருமையை அறிந்தவன் சோம்பேறி யாகான்
- 12 தெளிந்த மனமும் துயவாழ்வும் பழகப்பழக அமையும்
- 13 மிகைப்பட்ட பேச்சுக்களை விட்டுவிடவேண்டும்
- 14 சயநலம் போன்ற தலைச்சுமை உலகில் வேறில்லை
- 15 கவலையற்றிருந்தால் நன்றாக உறங்கலாம்
- 16 பற்றற்றிருந்தால் நன்றாகத் தியானஞ்சு செய்யலாம்
- 17 தன்னைத்தானே வென்றவனுக்கு நடுவுநிலைமை தானே வரும்
- 18 பக்தியால் தீய எண்ணங்களைக் கொல்லலாம்
- 19 கெட்டவழியிற் செல்லும் தன் மனமே கொடியபகை
- 20 தாய்மையே தெய்வத்தன்மை எனப்புகழ்பெற்றது.

குளங்களை ஆழமாக்குவோம்

ங்கள் வரண்டமாநிலமெங்கும் குளங்கள் உள்ளன. அவை வற்றுத்தீர்நிலைகளாக வளம்பெறவேண்டும். நீர் வளமின்றேல் நிலவளத்தால் எவ்விதபயனுமில்லை. மழையை நம்பியுள்ளாராம், மழைந்தே மறித்துத்தேக்க வரப்பிரசாதமாயமெந்தவை குளங்கள். குளங்கள் நிரம்பினால் ஊரில் உள்ள கிணறுகளும் நிரம்பும். அன்றி, கிணற்றுநீர் நல்லதாக மாறும். குளங்கள் நிரம்பினால் அண்மை நிலங்கள் பசுமையடையும். குளங்களில் நன்னீர் மீன்வளர்ப்பு இன்றைய சூழ்நிலைக்கு வரப்பிரசாதம். உங்கள் ஊரில் அயலில் குளங்களை ஆழமாக்கக் கூட்டம் கூடிவாருங்கள். உங்களுக்குத் தேவையான மண்வெட்டி களையும், மண்சமக்கும் கலன்களையும் இலவச உபயோகத்துக்குத் தந்துதவுவோம்.

முன்னர் நீங்கள் ஆழமாக்கிய குளங்களின் வளத்தால் வந்த பயனை நேரில் அறிந்துள்ளீர்கள். இன்று குளங்களை தோண்டும் காலம். காலமறிந்து கடமையைச் செய்வோம். நல்லதையே செய்து நம்மாநிலத்தை வளம்பெறச் செய்வோம். எல்லோரும் இப்பணியில் உடனடியாக இறங்குவோம்.

பாரதநாட்டில் எல்லாவகையாலும் தமிழ்நாடே நல்லமுறையில் முன்னேறுகிறது. நாழும் தமிழர். எங்கள் மாநிலம் பசுமையாகவும் பயன்தருவதாகவும் உடனடியாக மாறியமைய நாம் ஓவ்வொருவரும் மரம் நடுவதற்கு முன் வருதல்வேண்டும். உங்கள் ஊரில் மையமான ஒரிடத்தை குறிப்பிட்டால் நாங்கள் உங்களுக்குத் தேவையான கன்றுகளைக் கொண்டுவந்து ஊரவருக்கு நேரில் வளங்குவோம். அதற்கும் நாங்கள் ஆயத்தமாயிருக்கிறோம்.

**பாண்டியனுயும் துரையாயும் தேவனுயும்
இருந்தவர்**

பாண்டித்துரை தேவர்

தமிழ்வளர்த்த பாண்டியர் போலவும், ஆங்கிலேயர் காலத்துத் துரையாகவும், மக்களிடையே தேவராகவும் வாழ்ந்த ஒருவர் இராமநாதபுரத்துப் பாண்டித்துரை தேவர். ஆறுமுகநாவலரவர்களின் மானுக்கர் இராமசாமிப் பிள்ளையிடம் தமிழ்பயின்ற பாண்டித்துரைதேவர், பெருஞ் செல்வராய பொன்னுச்சாமிதேவரின் மைந்தர். பொன்னுச்சாமிதேவர், ஆறுமுகநாவலருக்கு ஏடுகள் தேடிக்கொடுத்துப் பொருஞ்சுவியும் செய்து புத்தகங்கள் பதிக்க உதவியவர். அவர் வழியில் வந்த பாண்டித்துரை தேவர் யாழ்ப்பாணப் புலவர்களைப் பெரிதும் அபிமானித்து ஆதரவளித்தவர். வட்கோவைச்சபாபதிநாவலர், உடுப் பிடிடிச் சிவசம்புப்புலவர், சன்னகம் குமாரசவாமிப்புலவர் முதலான பெருமக்களைப் பாண்டித்துரைதேவர் பெரிதும் மதித்தவர். அறுபதுக்கு மேற்பட்ட பிரபந்தங்கள் செய்த உடுப்பிடிச் சிவசம்புப்புலவர், பாண்டித்துரைதேவர் மீது நான்மணிமாலை பாடிச்சிறப்பிடித்துப் பொன்பெற்றவர். “துங்கமலி பாண்டித் துரைக்கின்று சூட்டுவிக்கு மங்கலமார் சொன்னான் மணிமாலை” என்று தொடங்கிப் பாடியவர் அவர். தமிழ்வளர்த்த பாண்டித்துரை தேவர் புகழ்பெறிறு.



சேர். இராமநாதன் நிஜைவு

[பண்டிதமணி சி. கணபதியினிலை அவர்கள் 1928-ஆம் ஆண்டில் இயற்றியவை]

அறுசீர் ஆசிரிய விருத்தம்
பொன்னுடென் ருலகனைத்தும் புகழுமொழிப்
பொருளாகிப் பொருந்து மீழு
நன்னாடு செய்ததவப் பயனுகி யவதறித்த
ஞானபானு

என்நாடுந் தன்கிரண ஒளிப்பிழம்பிற் நினைத்து
மகிழ்வெய்த வெள்ளிக்

கன்னாடுப் கீர்த்தியினுள் றன்புகழே
கவிகளைல்லாங் கருது மேலோன்.

பைந்தருவு மிருநிதியும் பயின்ற திருக்
கரமுடையான் பயிலுந் தோறுஞ்

செந்தமிழே போலினிய திருமுகத்தான்
செழியகலைத் திறங்கள் யாவும்

மைந்தர்மட வார்பயிலப் பலசமுக நிறுவியசீர்
வள்ளற் கோமான்

இந்திரசம் பத்துடையான் இலங்கை நாரேந்திரன்
பகைவர்க் கிடியே றன்னான்.

மன்னவையி வொருமணியாய் மருவலர்தம்
வயமிழக்க மழைபெய்மேகந்

தன்னிகர்பன் ஊலுரைகள் தந்தகட லத்துவித
சைவகுானி

எந்நலமும் பிறர்நலமா எவ்வுயிருந் தன்னுயிரா
எண்ணும் மேதை

பொன்னியில்சேர் பொன்ராம நாதனென்னும்
புலவர்கோன் புகழ்மிக் கோனே.



ஆலயந்தொழுவது சாலவும் நன்று





தவிடு நீக்கிய அரிசியை உலையில் இடுவதில்லை. கஞ்சி வடித்த சோற்றை இலையில் இடுவதில்லை. கிரைவகைகள் இல்லாத கறி சமைப்பதில்லை. உப்பு, மிளகாய், பழப்புளி இவற்றை அதிகம் சேர்ப்பதில்லை. மாட்டிறைச்சியை மனத்தாலும் தொடுவதில்லை. சத்தணவு, சமவுணவு சிக்கனவனவு சீருணவு என்பதையே சிந்தயிலும் செய விலும் கொள்ளுவது.

இவ்வாறு பழகிய நீங்கள், உங்கள் பிள்ளைகளுக்கும் இந்தப் பழக்கத்தைப் பழக்கினிட்டால், உணவால் உண்டாலும் நோய் எதுவும் உங்கள் வீட்டை எட்டியும் பாராது கிட்டவும் வாராது. ஏழைகளின் தவிட்டுக்கூழ், புளிக் கஞ்சி எவ்வளவு தாரம் சுகம் கொடுத்தன, வலிமை கொடுத்தன, வறுமையைத் தாங்கின என்றெல்லாம் நீங்கள் அறிவிர்கள்.

கிரை வகைகளில் தன்னிறைவு காண்பதற்கு வீட்டு வளவில், எங்கும் பசளி, உணவுப்பக்கிலை முதலியன வளர்க்கலாம். பூச்சட்டிகளில் குரேட்டன், கள்ளி இனங்களை விடுத்துக் காய்கறிச் செடிகளை நாட்டலாம். முற்றத் துப் பந்திலில் பயற்றங்காய் ஒன்றரை அடினீம் தொங்க பாகற்காய் ஓரடி நீளம் தொங்க என்ன அலங்காரம், என்ன பிரயோசனம். மரக்கறிச்சத்து எமக்குப் போதும்.

வந்தவர்களை வரவேற்போம்

எங்கள் மாவட்டத்தை நோக்கிப் பிறமாவட்டங்களிலிருந்து வந்து சேருகிறவர்களை வரவேற்போம், வயிறுரை உண்ணைக் கொடுப்போம், உடுக்கத் துணிகொடுப்போம், உறைவதற்கு இடங்கொடுப்போம். அவர்கள் ஏதாவது கைத்தொழில் பழக வசதிசெய்வோம். பிள்ளைகளுக்குக் கல்வி வசதி செய்துகொடுப்போம். நாடு நாடாகும்வரை அவர்களை நாம் பாதுகாப்போம். எல்லோரும் இயன்றளவு போகபோக்கியம், டாம்பீகம் ஆகியவற்றைக் குறைத்து வந்தவர்களுக்கு வசதிசெய்யலாந்தானே.

வந்தவர்கள் மத்தியில் சுத்தம் சுகாதாரம் அவசியம். சுகாதாரத்தைப் பேணுவதற்கு வளக்கெச்சுதல் வேண்டும். சில இடங்களில் அகுதிகள் தாமே சமைத்து உண்கிறார்கள், ஆனால் அவர்கள் எல்லோரிடமும் சமையல் பாத்திரங்கள் இல்லாமையால், ஒருவர் சமைத்து முடியும்வரை மற்றவர் பொறுத்திருக்கிறார். இந்தவகையில் நம்மவர் தனித்தும் கூட்டமாகச் சேர்ந்தும், எம்மை நாடிவந்தவர்களுக்கு உதவிக்கரம் நீட்டுதல் தமிழ் நாகரிகமாகும்.

பண்டிதமன்ற கணபதிப்பிள்ளை நினைவுச் சொற்பொழிவுகள்

பிரித்தானிய ஒலிபரப்புக் கூட்டுத்தாபனம் நீண்டகாலமாக நினைவுச் சொற்பொழிவுகள் என்னும் தொடரில் இலக்கிய கர்த்தாக்கள், வரலாற்று வாணர்கள், விஞ்ஞான மேதைகள், அரசியல் நிபுணர்கள் இத்தியாதி பேர்களை வரவழைத்துப் பெரியவர்கள் பெயர் நிலைக்க ஆண்டுதோறும் நினைவுப் பேருரைகள் நிகழ்த்துவித்தல் சம்பிரதாயமாய்ப் பாரம்பரியமாய் வந்துள்ளது.

யாழ்ப்பாணத்தில் நீண்டகாலமாய் சேர் பொன் இராமநாதன் நினைவுப் பேருரைகள் நிகழ்த்துவந்தார்கள், முன்னர் முதலில் 1934 ஆம் ஆண்டில் தமிழ்நாட்டுப் பெரியார் சத்தியமூர்த்தியும், 1936 ஆம் ஆண்டில் சேர். சி. பி. இராமசாமி ஐயரும், பின்னர் ஆனே, கிரி, பிரகாசா மகாதேவன், ராஜமண்னார் முதலானாரும், ஐவர் ஜெனிங்கஸ், இரத்தினாய்கா முதலானாரும் இன்னும் சிலரும் அவ்வப்போது பேசினர்கள்.

இராமசாமி ஐயர் அவர்கள் ஐம்பதாண்டுகளுக்குமுன் பேசியவை இன்றும் காதில் ஒலிக்கிறது. ‘History records that when Alexander the Great came to India, he saw civilization flourishing’.

தமிழ்நாட்டில் பேரநினர் ஆர். பி. சேதுப்பிள்ளை அவர்கள் தம் தாயார் சொர்ணமீமான் நினைவுப் பேருரைகள் நிகழ்த்துவதற்கு வேண்டிய வைப்புநிதி வழங்கியுள்ளார்கள். அந்தவகையில் திருவள்ளுவர் திருக்குறள் பற்றிய ஆய்வுரைகள் ஆங்கிலத்தில் உலகமறிய வந்துள்ளன. எங்கள் நடேசபிள்ளை அவர்களே முதற்பேச்சினை அருமையாகப் பேசியுள்ளார்.


இன்னும் லேடி லீலாவதி இராமநாதன் நினைவுச் சொற்பொழிவுகளும் கலாநிதி கைலாசபதி நினைவுச் சொற்பொழிவுகளும் யாழ்ப்பாணத்தில் பெருவிருந்தாக அமைந்துள்ளன.

இந்தவகையில் தமிழிலக்கிய நயம் கண்ட எங்கள் பண்டிதமனி அவர்கள் பெயர் நிலைக்க நினைவுப் பேருரைகள் நிகழ்த்துவதற்கு அவரின் மாணைக்கர்களும், அன்பர்களும், அபிமாணிகளும் முன்வருவார்களானால் நன்றாகும்.

அகஷி வருடப் பிறப்பு

கலியுக வருடம் 5088, சாவிவாகன சக வருஷம் 1906, உலகப் பொதுவாண்டு 1986 - 1987 என நிலவ அகஷி வருடம் சம்பவிக்கிறது. ஏப்ரல் மாதம் 14 ஆம் திகதி ஞாயிற்றுக்கிழமை இரவு 12-20 உரோகினி நான் காம் பாதத்தில் புதுவருடம் பிறக்கிறது. அன்று ஞாயிறு இரவு 8-20 முதல் 4-20 வரையுள்ள காலம் புண்ணிய காலம் என்பர்.

எனினும் விடிந்தபின் 15-4-86 திங்கட்கிழமை அதி காலை தொடக்கம் வருடப் பிறப்புக்கருமாதிகளைச் செய்து கொள்ளலாம்.



ஜேம்ஸ் அலன்

காலத்தின் பெறுமதியை அறிந்துகொள். காலமே உன் உயிர். காலத்தை வீணாக்குவது, உன்னையே நீ கொலைசெய்வது போலாகும்.

சொன்ன சொல்லைக் காப்பாற்றுபவனே மனிதர்களுள் சிறந்தவன்.

தன்நம்பிக்கையோடு முயற்சிசெய். வெற்றி உனதே யாகும்.

ஒருவன் குரோத்த்தை வென்று, அதற்குக் காரணமான அறியாமையை அகல ஓட்டி, பிறரிடம் தீமையைக் கவனியாதிருக்கும் நிலையே ஆனந்தநிலை எனப்படும்.

நீ நன்மை செய்தால் நன்மை பெறுவாய், தீமை செய்தால் தீமை பெறுவாய்.

அவிழ்த்துப்பாருங்கள்

- 1 ஒரு குடிலுக்கு ஒரு கப்பு
- 2 உழவில்லை, நடவில்லை, உணவுக்குப் பயன்படும்
- 3 வயிறு குளிராவிட்டால் வாயால் வேலை செய்யான்
- 4 சிவந்தநிறச் சிங்காரி நீரில் தோய்ந்தால் கறுப்பி
- 5 அந்தரத்தில் செம்பு நிறையத் தண்ணீர்
- 6 காயும் குறண்டல் பூவும் குறண்டல் கொள்ளடா மச்சான் கொள்
- 7 தலையால் தின்றதை வயிற்றால் கக்குவாள்
- 8 மண்ணிலிருந்து வந்தமுந்து மண்பட்டாத முத்து
- 9 இராசாவிட்டு ரோசாப்புவைப் பறிக்கமுடியாது
- 10 அண்ணன் வேகமாக ஒடுவான் தம்பி மெதுவாக நடப் பான்
- 11 சின்ன மணிக்குச் சிறப்பான போர்வை
- 12 செத்தையுள் சிவப்பி ஒளித்துக் கிடக்கிறுள்
- 13 மூன்றுபேர் சேர்ந்தால் இரத்தக்களாரி
- 14 பச்சைக்கிளியைக் கிள்ளி கிளித்து வாயில் தள்ளடா
- 15 ஊசிபோல் மரத்துக்கு காக்கபோல் இலைகள்

1 காளான் 2 உப்பு 3 பேனை 4 நெருப்பு 5 இளநீர் 6 கொள் 7 திரிகை 8 கடலை 9 நட்சத்திரம் 10 மணிக்கம்பிகள் 11 நெல் 12 நாக்கு 13 வெற்றிலை, பாக்கு, கண்ணும்பு 14 வெற்றிலை 15 அரைக்கிரை.

LEARN YOUR ENGLISH

Give one word for the group:-

- 1 Opposite to difficult
- 2 To put a question
- 3 To gain money by working
- 4 What a saint may have over his head
- 5 To crawl silently
- 6 Movable shelter made of canvas
- 7 This is seen in our sleep
- 8 Short term for island
- 9 An oldway of saying "yes"
- 10 A female sheep
- 11 The dust of anything burnt
- 12 The eleventh month of the year
- 13 A device for catching birds and fish
- 14 The rules of a community
- 15 To drink a little water
- 16 An extra special
- 17 Tell a lie
- 18 What we usually do in a race
- 19 A public house for the lodging
- 20 What we have when we enjoy ourselves.

1. easy 2. ask 3. earn 4. halo 5. creep
6. tent 7. dream 8. isle 9. aye 10. ewe 11. ash
12. November 13. net 14. law 15. sip 16. super
17. fib 18. run 19. inn 20. fun.

தமிழ்நாடு தந்த தலைவர் ஒருவர்

தமிழ்நாடு தந்த தலைவர்களுள் திரு. சத்தியமூர்த்தி அவர்களுக்குத் தனியிடம் உண்டு. அவர் தேசபக்தர், தமிழ்ப்பற்றுள்ளவர், இசைப்பிரியர், காங்கிரஸ் தொண்டர், விடுதலை விருப்பினர், சிறந்த பேச்சாளர், நல்லவர். அவர் 1934ம் ஆண்டில் யாழ்ப்பாணம் வந்து இராமநாதன் நினைவுப்பேருரை நிகழ்த்தியவர். ஆங்கிலேய அரசை நாகரிகமாகக் கண்டித்தவர். அவரின் பிறந்த நாற்றுண்டு 18-8-1985ல் கொண்டாடப்பெற்றது

அவர் மாண்புக்கனுயிருந்த காலத்திலேயே சிறந்த பேச்சாளனுயிருந்தவர். 1918ம் ஆண்டில் நடைபெற்ற பெரிய மாநாட்டில் சரோஜீனி நாயுடு தலைமையில், ஆண்விபெசன், இராஜாஜீ முதலானேர் மத்தியில் பொறி பறக்கப் பேசியதை ஆங்கிலேயர் வெகுவாக அஞ்சினர். வெள்ளையனை வெளியேற்றி இந்தியாவுக்கு சமஷ்டி. ஆட்சி அமைப்பில் முன்னேடிகளாயிருந்தவர்களுள் சத்திய மூர்த்தியும் ஒருவர். அவர் சிறையில் வாடியபோதும், தமிழ்கை கேட்பதில் ஆர்வங்கொண்டு, கேட்பதற்கு வழி செய்வித்தவர். அவர் சுதந்திரத்தைக் காணுமலே 28-3-1943ஆம் நாளில் பூதவுடலை நீத்தார். புகழுடம்பு வாழ்கின்றது.



காப்போற்று மருத்துவம் பேராசிரியர் மானிப்பாய்

மானிப்பாய் தந்த மகத்தான மருத்துவப்பெரியாரைப் பெற்றெடுத்த பெருமை அன்னுர் அப்பாக்குடி, தெய் வாணப்பிள்ளை தம்பதிசனுக்கே உரியது. அண்ணமார் மூவருக்கும் அக்கா ஒருந்திக்கும் அருமைத்தம்பி, கடைக் குட்டி. அப்பாக்குட்டியின் தந்தையார் பெயர் சின்னத் தம்பி, இவருக்கும் பெயரானது. பாரம்பரியம் பேச வதில் இவருக்கு தனிப்பெருமை. தம்முன்னேர் பெருமைகளை இடையிடை பேசிக்கொள்வார். தம்முன்னேர் ஒல்லாந்தர் காலத்திலேயே வைத்தியர்களாக இருந்தார்கள் என்பார்.

செல்லப்பிள்ளையாய் சின்னத்தம்பி மானிப்பாய் விவோகானந்த வித்தியாலையம், மானிப்பாய் இந் து ககல்லூரி ஆகிய பாடசாலைகளில் படித்த பின், கொழும் பில் ரேயல் கல்லூரியில் கற்றார். இரண்டரை வயதில் தந்தையாரை இழந்த இவரை வைத்தியத் துறையில் ஈடுபடச் செய்தவர் தாயார். மக்களுக்குச் சேவை செய் வதற்கு வைத்தியத் தொழிலே மகத்தானது என்று தாயார் சொல்வாராம்.

ரேயல் கல்லூரியில் சின்னத்தம்பி சில சமயங்களில் எல்லாப் பரிசுகளையும் பெற்றுள்ளார். புலமைப்பரிசில் பெற்ற அவர் பதினேழாம் வயதில் லண்டனுக்கு பிரயாணமானார். லண்டனில் வைத்தியம் படித்த காலத்திலும் அங்கே பல்புலமைப்பரிசில்களைப் பெற்றுக் கவலையின்றிப் படித்து வந்த காலத்தில், ஓய்வு நேரங்களில் நூல்கங்களைத் தேடிச்சென்று தமிழ் நூல்களையே படித்துத் தமிழ்த்தாகம் தீர்த்து வந்தார். திருக்குறளில் அதிக

பற்றுள்ளவர் அவர். பல பரிசுகளைப் பெற்று வந்த சின்னத்தம்பி பரீட்சைகளில் முதற்பிரிவில் முதல்வராயே சித்திபெற்றார். ஐரோப்பிய பேராசிரியர்கள் சின்னத்தம்பியை வெகுவாகப் புகழ்ந்துள்ளார்கள்.

சின்னத்தம்பியின் வைத்திய மருத்துவ பட்டங்கள் பலவாகும். எல். எம். எஸ். இலங்கை, எவ். ஆர். சி. எஸ். (எடின்பேர்க்), எவ். ஆர். சி. எஸ் (இங்கிலாந்து), எம். ஆர். சி. ஒ. ஜி. பெரியபிரித்தானியா.

திறமைச்சித்தி பெற்ற இவரை இங்கிலாந்தில் மன் செஸ்ரர் சென்மேறி வைத்தியக் கல்லூரியினர் விரிவு ரையாளராயிருக்குமாறும் உயர்ந்த சம்பளம் தரு வதாகவும் கேட்டனர். ஆனால் நாட்டில் மக்கள் சேவை செய்ய வேண்டும் என்று தாயார் வேண்டிக் கொண்டதை நினைந்துருகி இலங்கைக்கு மீண்டு தாயார் சொன்ன வாக்கியத்தைப் புனிதப் பணியாகக் கருதி, கொழும்பில் உள்ள வைத்தியசாலையில் பிரதம மகப்பேற்று வைத்திய ராகக் கடமையாற்றினார். அக்காலத்தில் ஆபத் தான் சத்திர சிகிச்சைகளையெல்லாம் துணிவோடு செய்து பல லுயிர்களைக் காப்பாற்றிய சாதனையைத் தென்னிலங்கையர் மறக்கவில்லை.

இலங்கை சதந்திரமடைந்து தாய்மொழிக் கல்வி வந்தபோது, மருத்துவ வைத்தியத்துறைகளிற் கலையாக்கங் கருதிப் பதங்கள் வழங்குவதில் சின்னத்தம்பியார் பெரும்புகழ் பெற்றுவந்தார்.

மலேரியா ஓழிப்பியக்கத்தில் பணியாற்ற முற்பட்டு வங்கியாப் பிரதேசமெங்கும் உலாவி, உஷ்ண வலைய நோய்களைப் பற்றி நேரில்றிந்து, நோய் நீக்கும் வழிகளுடு, மக்களைக் காப்பாற்றி, தாயார் சொன்ன வண்ணம் கடமையை நிடைவேற்றினார்.

இவரின் பணியையும் பக்குவத்தையும் நேரிற் பழகிய விபுலானந்த அடிகளார் இவருக்கு மேலும் தமிழார் வத்தை ஊட்டி வழி காட்டினார். எனவே நல்ல தமிழ்பயின்று, தரமான வைத்திய நூல்களைத் தமிழில்மொழி பெயர்த்தும். எழுதியும் பெரும் பங்களிப்புச் செய்தார்.

தென்னிலங்கையில் புத்த பிக்குகளோடு பழகி சிங்களத்தில் திறமை பெற்றதோடு, அவர்களுக்கு தமிழும் கற்பித்து வந்தார். அரசாங்கம் தன் உத்தியோக மொழியில் தமிழரைப் பயிற்சி பெறச் சொன்னபோது, சின்னத்தம்பியார் சிங்களத்தில் தமது பாண்டித்தியத்தையே காண்பித்து, அதிகாரிகளை விறைக்க வைத்தார்.

நாடு சதந்திரம் பெற்ற காலத்தில் இவர் இங்கிலாந்தில் மேலதிகப் பயிற்சி பெற்றதும் பெருவாய்ப்பாயிருந்தது. அரசாங்க சத்திர சிகிச்சையாளர் சங்கத் தார் இவரைப் பெரிதும் கொரவித்ததும் உண்டு. இலங்கையில் அமைந்த பெரிய பல்கலைக் கழகத்திலே வைத்தியத்துறையில் மகப்பேற்றுத் துறையின் பெரும் பேராசிரியரான பேறும் இவருக்குண்டு.

இவரின் பாண்டித்தியத்தை அறிந்த பாரத நாட்டினர் இவரிடம் மகப்பேற்றுத் துறை சம்பந்தமான தகவல்கள் ஆலோசனைகள் அறிந்து, இவரை வெகுவாக மதித்ததும் (தொடர்ச்சி 14-ஆம் பக்கம்)

பேராசிரியர்...

(13-ஆம் பக்கத் தொடர்ச்சி)

உண்டு. இவர் எழுதிய நூல்கள் பலவற்றுள் உண்ண வலைய நோய்கள், தாதித்தொழிலுக்குக் கைநூல், மகப் பேற்றுவைத்தியம், மருத்துவ மாதர்களுக்கான கைநூல், வைத்தியத் துறைக்குக் கலைச் சொற்கள், மகப்பேற்றில் வரும் நோய்கள் என்பன ஒருசில.

இவரின் பெருமையைக் கொரவிக்குமுகமாக யாழிப் பாணத்துப் பல்கலைக்கழகம் 1980 ஆம் ஆண்டில் தங்கள் முதற் பட்டமளிப்பு விழாவில் இவருக்குக் கௌரவ கலாநிதிப்பட்டம் அளித்து மதித்தனர்.

ஐயா அவர்கள் பெரிய கல்வி மான். வன் னி ப் பகுதியிலும், சிலாபத்தில் மருதன் குளத்தடியிலும் இரு பெரும் வித்தியாலயங்கள் அமையுமாறு, சைவவித்தியா பிருத்திச் சங்கத்துக்கு முழு உதவியும் செய்தவர். வன்னியில் ஓட்டுச்சட்டான் சின்னத்தம்பி வித்தியாலயம் இவர் பெயர் சொல்லும் எச்சம். இதன் அழகியகட்டடம் முழுவதையும் தாமே பொறுப்பேற்று நிறைவேற்றியவர்.

சிலாபத்தில் மருதன் குளத்தடியில் சைவப்பிரகாச வித்தியாலயமும் நெசவாலையும் உண்டாகி வளர உபகரித்த செம்மல் இவர். இவருக்குப் பக்கத் துணையாகப் பல்கலைக்கழக இந்துமான்றம் துணை நின்றது.

பேராதனைப் பல்கலைக்கழகம் பெருமைபெற்று நிலவிய காலத்தில் அங்குள்ள குறிஞ்சி நிலச்சூழலில் குமரவேள் கோட்டம் எழும்பியமையும், பண்டிதமணி கணபதிப் பிள்ளை அவர்களின் கந்தபுராணம் தட்சகாண்ட உரை அழகிய பதிப்பாக வெளிவந்து பேராதனை வளாகத்தில் யானை மேலே நகர்வலம் வந்ததும், அளவெட்டியூர் பத்மநாதன் நாதசரக்குமுவினர் இசைமாரி பொழிந்ததும், வந்தவர்க்கெல்லாம் பல்கலைக்கழகத்தார் பெருமளவில் விருந்து செய்ததும் எல்லாம் சின்னத்தம்பியாரின் அயரா உழைப்பினாலுமாகும் என்னாம்.

பேராசிரியரிடம் பெருந் தொகையான சைவ, தமிழ் நூல் கள் இருந்தன. அவற்றிற் பெரும்பாலானவை இன்று யாழிப்பாண நூலகத்தை அலங்கரிக்கின்றன. யாழி பல்கலைக்கழகத்துக்கும், மாணிப்பாய் இந்துக் கல்லூரிக்கும் இவர் செய்த நன்கொடை மதிப்புக் குரியதாகும்.

தம் காலத்துப் பெரியவரான பண்டிதமணியுடன் இவர் அன்பாகப் பழகியதும், மில்க்கவற் தொழில்திபர் செய்யும் அறப்பணிகளை வாழ்த்தியதும், ஏழைகள் மீது இரங்கியதும் இவரின் பெருந்தன்மையான போக்கில் சில அம்சங்களாகும். “இந்தா இது உனக்கே உரியது” என்று கூறியவண்ணம் ஒருநாள் மத்தியானவேளையில் வீடுதேடி வந்து தந்த கந்தபுராணப்பழம் பதிப்பைப் பொன் னேபோற்றி, அவர் திருவுருவத்தை வணங்குகிறேன்.

தமிழ்த்தேசீயம்

உலகத்தமிழ் மகாநாடுகள் பலவற்றைக் கண்ட தமிழருக்குத் தமிழ்த் தேசீயம் தெரியாமல் இருக்க மாட்டாது. இந்தத் தமிழ்த்தேசீயத்தில் ஒரு ஒருமைப்பாடு, ஒற்றுமை இறுக்கம் அமையவேண்டும். ஒரு தலைமுறையில் அது உண்டாகிவிட்டால், அடுத்த தலைமுறையில் அது இறுக்கமாகித் தகர்க்க முடியாமல் உறுதியாகத் தலைமுறை தலை முறையாக நின்று நிலவும். ஒருமைப்பாடு உண்டாவதற்கும் இறுக்கமாகி உறுதியுடன் நிலவு வதற்கும் சட்டம் தேவையில்லை.

பழந்தமிழ் நாகரிகப் பண்டில் குறிஞ்சி, மூல்லை, மருதம், நெய்தல் ஆகிய நானிலங்களிலும் வாழ்ந்தவர்கள் தம்மைத் தமிழரென்றே கருதினர். நானிலங்களும் மக்கள் வாழ்க்கை முறையில் ஒழுக்கத்தை உருவாக்க இலக்கண மாயுமிருந்தன.

இவற்றையெல்லாங் கண்டறிந்த திருவன்னூவர் பண்பாடு என்னும் வாழ்வொழுக்கத்தைத் தமது திருக்குறளில் முப்பதுக்கு மேற்பட்ட இடங்களில் மொழிந்துள்ளார். அவருடைய நூலிலே முப்பால் எனப் பெயர் பெறுவதாயிற்றுயினும் அவர் எல்லா விடயங்களிலும் பண்பாட்டையே பரக்கக் கூறியுள்ளார். “பண்பெனப் படுவது பாடற்றிந்து ஒழுகல்” என்பது பழந்தமிழுக் கோட்பாடு.

பண்புடையார் இருப்பதால்தான் உலகம் நிலவுகிறது இல்லையாயின் உலகியல் மண்ணைய்ப் போகும் என்பது திருவன்னூவர் கருத்து. அது “உண்டால் அம்ம இவுலகம்”, என்பதன் வழி வந்ததாகும்.

“பண்புடையார்ப் பட்டு உண்டுலகம் அஃதின்றேல் மண்புக்கு மாய்வது மன்”

இது முன்னர் புறநாதாற்றுத் தமிழன் வாழ்ந்து காட்டிய வழிவந்தது. “அதுதான் தமக்கென முயலா நோன்தாள், பிறர்க்கென முயலுநர் உண்மையானே” என்பதாகும்.

தமிழன் யார்? தமிழைனப் பற்றி உலகம் அறிந்துள்ளது. இன்று நன்றாக அறிந்து வருகின்றது. அவன்:- பிறரால் பழிக்கப்படாத நற்கணங்களை யுடையவன். தனக்கு நன்மைத்தளை உண்டாக்கக் கூடிய செய்தியினை எவ்வளவு வன்மொழியில் கூறினாலும் பொறுத்துக் கொள்வான். செவிகைப்பக்க சொற்பொறுக்கும் தன்மை அது. தமிழன் தன்னேடு கூடப்பிறந்த அன்பினையும் குடிப்பிறப்பின் பெருமையையும் பாதுகாப்பதற்காக உயிரையும் விட்டவன், விட்டுக்கொண்டே நிலைக்கிறான். பண்புடையை இல்லாத அறிவாளியை, ஆளுநைத் தமிழன் போற்றுவதில்லை, பணிவதுமில்லை.

தமிழன் புண்பாதவைகையில் பிறர்நடந்து கொள்ள வேண்டும் என்று விரும்புகின்ற தமிழர், தாமே தம் தமிழன் புண்பாதவாறு நடந்து கொள்ளுதல் தலையாய பண்பும் கடமையைமாகும்.



குறுகிய...

(1ம் பக்கத் தொடர்ச்சி)

எத்தனையோ விதமான பறவைகள் ஒரே மரத்தில் கூடுகள் கட்டியும் பொந்துகள் உண்டாக்கியும் வாழுகின்றன. குயிலினம் மாமரம் தமக்குச் சொந்தம் என்று கூவுவதில்லை. மயிலினம் மலைகள் எல்லாம் தங்களுடையவை என்று அகவுவதில்லை. தத்தித் திரியும் தவளைகள் குளங்கள் தங்களுடையவை என்று கத்துவதில்லை.

சிற்றறிவும் சிறுதொழிலும் அற்படுத்தியும் அழிவுப் பாதையும் அறிந்த மனிதர்கள் எல்லாம் தங்களுடையன என்று கத்திக் குரவெடுத்து மயிர்கொட்டுன்டு, மன்னை வழுக்கலாகி, மாலைக்கண்ணும், மயக்க சிந்தனையும் கொண்டு தன்னாடும்போது, மந்தியினங்கள் பல்லிக் காட்டிச் சிரிக்கின்றன.

கிழட்டு மந்தி வாலிப் மந்திகளைப் பார்த்துச் சொன்னது. “என்னருமை மந்திகளே! எல்லா மரங்களும் எல்லா மந்திகளுக்கும் சொந்தம். மந்திக் குரங்குகளே! நீங்கள் குந்தியிருக்கும் நிலமும் எல்லாருக்கும் சொந்தம். மன்னை ஆண்ட மனிதர்கள் வரிசையாகப் போய்விட்டார்கள். இன்று ஆள்பவர்களும் போகப்போகிறார்கள். நீங்கள் எதிலும் ஏகபோக உரிமை கொண்டாடாதீர்கள். நாங்கள் மந்திகளானாலும் மனிதர்களைப்போல மதியிழந்து பேசலாகாது. எல்லோரும் வாழ்க என்றே குரவெழுப்பவோம்”.

1986 ஏப்ரல்...

- | | |
|--------------|--|
| 21. திங்கள் | — கவிஞர் பாரதிதாசன் நினைவு தினம் |
| 22. செவ்வாய் | — பிரதோஷ விரதம்
ஸ்ரீமத் முத்துக்குமாரத்தம்பிரான் நினைவு நாள் |
| 23. புதன் | — மகாகவி. ஷேக்ஸ்பியர் நினைவுதினம் |
| 24. வியாழன் | — சித்திரா பூரணை விரதம்
சித்திரையிற் சித்திரை |
| 29. செவ்வாய் | — நவாலி சிந்தாமணிப் பிள்ளையார் கொடி
சன்னாகம் கதிரைமலைச்சிவன் கொடி |
| 30. புதன் | — இரவு 3.09 மேல் அட்டமி |

மோரிகளறந் பெருமாட்டியின் யறைவு

தண்டிகைக் கனகராசன் வழிவந்த வலிவடக்குப் பெரியவர்களுள் வன்னித்தம்பி குமாரசவாமி என்பார் பட்டதாரியும் சட்டத்தரணியுமாவர். தமிழ்ரி ந் த குமாரசவாமியின் மெந்தர்களே தமிழரச வன்னிய சிங்கமும், நிரந்தரக்காரியதரிசி பாலசிங்கமும். தமிழறிந்த இவர்களின் குடும்பத்தில் பிறந்த பெண் இராஜேஸ்வரி. இராஜேஸ்வரி இராமநாதன் கல்லூரியிற் படித்து மெற்றி குலேசன் சித்தியெய்திய காலத்தையடுத்தும் துரைப்பால பண்டித பரீட்சையிலும் சிறப்புச்சித்தி பெற்றவர் இவர். வடமொழியும் இந்தியும் நன்றாகக் கற்றவரெனவே பன்

மொழிப் புலமையும் பெற்றவராவர். இளமையிலேயே இராமநாதன் கல்லூரியில் ஆசிரியையாயிருந்து சிறப்புப் பட்டம் பெற்றதோடு, அண்ணுமலைப் பல்கலைக் கழகத்தில் இலக்கியத்துறையில் முதுமாணிப்பட்டமும் பெற்றவர். இவர் ஆசிரியகலாசாணையில் தற்காலிகமாக அதிபராயிருந்தபின், கொக்குவில் இந்துக்கல்லூரியில் ஆசிரியையாயிருந்தவர். தமிழ்நால்களுக்கு உரையெழுதும் மரபையும் அறிந்த இவர் ஆங்கில உரைநடை எழுத் தாளருள் அகதா கிறிஸ்து என்பாரின் படைப்புக்களையும் அட்சரம் தவரூமல் படித்தறிந்தவர் இவர். இருபாலையைச் சேர்ந்த ஆசிரியர் கணேசலிங்கம் அவர்களைத் திருமணங்கு செய்து வாழ்ந்தவர். படித்த பெண்களுக்கு எடுத்துக் காட்டாக வாழ்ந்த இவரின் அடக்கமான அமைதியான போக்கு வணக்கத்துக்குரியது.

பண்டிதமணி



எண்பத்தாறே! எண்பத்தாறே! பண்டிதமணியை நீயறிவாயோ? உனக்கு அவர் முத்தவர் என்பதை நீயறி வாயோ? அவரைப்போல நீ படிப்பாயோ? அவரைப் போல நீ படிப்பிப்பாயோ? அவரைப்போல நீ பேச வாயோ? அவரைப்போல நீ விமர்சனங்கு செய்வாயோ? அவரைப்போலச் செய்யுள் செய்வாயோ? அவரைப் போலக் கண்டிப்பாயோ? அவரைப்போல நகைச்சுவை தருவாயோ?

ஐயோ பாவம் எண்பத்தாறே, எண்பத்தாறே, பண்டிதர் உன்னிலும் ஆண்டில் முத்தவர், அறிவில் முத்தவர். அவர் நாவலர் மரபினை நன்கணம் அறிந்தவர். சன்னை முத்துக்குமாரவித்தகன் மரபினை மெத்தவுமறிந்த புலவர் மானுக்கன். இருமரபறிந்த இருமொழிப் புலவன். இலக்கணம், இலக்கியம், தருக்கம், சைவம் எல்லாம் அறிந்த நுண்கலைப் புலவன்.

நுரைவளம் கூடிய
மில்க்வைற் நீலசோப்பை
வாங்கி உபயோகியுங்கள்.



விலை ரூபா 2/- மட்டுமே

“வள்ளுவர் நெறியில் வையகம் வாழ்க!”

மில்க்வைற் நீலசோப் மேலுறைகளில்

அச்சிட்டிருக்கும் 20 திருக்குறளை

வெட்டி அனுப்பி

ஒரு அழகிய திருவள்ளுவர் ஸ்ரீக்கராயும்

500 திருக்குறளை வெட்டி அனுப்பி

உரையுடன் கூடிய

திருக்குறள் புத்தகத்தையும்

பரிசாகப் பெற்றுக்கொள்ளுங்கள்.

மில்க்வைற் சவர்க்காரத் தொழிலகம்

த. பெ. இல. 77, யாழ்ப்பாணம்.

தொலைபேசி: 23233.

நமது...

(4-ஆம் பக்கத் தொடர்ச்சி)

இவ்வாரூர் அன்றை தேவையான, கட்டாயந் தேவையானவை என்பவற்றுள் இறக்குமதியாவன அயல் மாதிலத்திலிருந்து வருவன் என்பனவுக்கு ஈடாக நாம் நமது சொந்தமாக ஏதாவது செய்யவும் பயன்படுத்தவும் பழகலாந்தானே. குனிந்து கூட்டிய பெண்கள் நீண்ட காலம் வாழ்ந்தனர். விளக்குமாறு மலிவ தும்புக்கட்டு விலை கூட. இதையோசித்துப் பார்க்க எங்கள் பெண்கள் முன்வரத் தொடங்கியுள்ளனர்.

இனி சோடாப் பானம் தயாரிக்க எங்களுக்குந் தெரியும். திருநெல்வேலி, உரும்பராய், ஊரெழுக்கின்றறு நீர், பிறமாறிலத்துத் தேக்கினை நீற்பாக்க நல்ல சுவையுள்ளது மற்றும் புடைவை வகைகள் இங்கே தரமான இனங்களில் நெசவு செய்யப்பட்டன. உள்ளுரிலே 1927 ஆம் ஆண்டு முதல் நல்ல சவர்க்கார வகைகள் உற்பத்தியாகின்றன. இவற்றை ஆதரிப்போரின் அன்புள்ளத்தால் நற்பணிகள் நாடறிய நடைபெறுகின்றன.

இன்னும் ஒன்று கழிவு என்றென்று காசினியில் இல்லை. கழிவிலே காசுவினையும். உதிர்ந்த சருகு உரமா கின்றது. மிருகக் கழிவுகள் பச்சையாகின்றன.

பசு முதலிய கால்நடைகளின் கழிவுகள் மின்சாரம் பெறுவதற்கு உபயோகமாகின்றன. மின்சாரம் எமக்கு அப்பாவிருந்து வருவதை ஊன்றிக் கவனித்து இயன்ற எவு நாமே உற்பத்தி செய்வதையும் யோசித்தல் நல் வது. மின்சாரத்தைக் குறைப்பதற்குக் காற்றுடி மூலம் நீரிறைத்தல், குரியசக்தியைப் பயன்படுத்தல், உயிரின வாயுவை உற்பத்திசெய்தல் முதலியவற்றை ஊன்றிக் கவனித்தல் வேண்டும். சிக்கனம் சீரிய வாழ்வையும் டாம்பீகம் தாழ்வையும் கொண்டுவரும் என்பதைச் சிந்தித்துச் செயலாற்றுவோம்.

எங்கும் மரம் நடுவோம்
என்றும் மரம் நடுவோம்
எல்லோரும் மரம் நடுவோம்

நமக்குப் பழந்தருமரங்கள், நிழல்தரும்மரங்கள், பச்சை தரும் மரங்கள், பலகை தரும் மரங்கள் எனப் பலவகை மரங்களுள் விறகுதரும் மரங்களையும் நாம் விரும்பி நடுப் பயன்பெறுதல்வேண்டும்.

பழம்தரும் மரங்களுள் நல்ல இனத்துப் பலாக்கன்று கள் மில்க்வைற் தாபனத்தில் இலவசமாகக் கிடைக்கும். இன்றும் எல்லாவித நிழல்தரு மரங்களும் விறகுதரு மரங்களும் என்றும் உண்டாக்கக்கூடியதாக நாற்றுமேடைகளில் கன்றுகளாக உள்ளன. உங்கள் தேவைக்கேற்ற வாறு அவற்றை வந்து இலவசமாகப் பெற்றுப்போக கள்.